

τὴν ἀνατολὴν τῆς δύσεως, τὴν ἕω τῆς ἑσπέρας, τὴν ἀρχὴν
 τῆς τελευτῆς, τὴν γένεσιν τῆς φθορᾶς, παραπλησίως δὲ
 καὶ τοὺς αὐτόχθονας τῶν ἐπηλύδων, ὁμοίως δὲ αὖ τῶν
 ἐν ταῖς ἀποικίαις τοὺς ἡγεμόνας καὶ τοὺς οἰκιστὰς τῶν
 πόλεων, καὶ καθόλου τοὺς μὲν θεοὺς τῶν δαιμόνων, ἐκεί- 5
 νους δὲ τῶν ἡμιθέων, τοὺς ἥρωας δὲ τῶν ἀνθρώπων, ἐκ
 τούτων δὲ τοὺς αἰτίους τῆς γενέσεως τῶν νεωτέρων.
 38 ἔπαγωγῆς δὲ ἕνεκα ταῦτα ἔλεγε πρὸς τὸ περὶ πλείονος
 ποιεῖσθαι τοὺς γονεῖς ἑαυτῶν, οἷς ἔφη τηλικαύτην ὀφείλειν
 αὐτοὺς χάριν, ἡλικίην ἂν ὁ τετελευτηκῶς ἀποδοίη τῷ δυνη- 10
 θέντι πάλιν αὐτὸν εἰς τὸ φῶς ἀγαγεῖν. ἔπειτα δίκαιον μὲν
 εἶναι τοὺς πρώτους καὶ τοὺς τὰ μέγιστα εὐηργετηκότας
 ὑπὲρ ἅπαντας ἀγαπᾶν καὶ μηδέποτε λυπεῖν· μόνους δὲ
 τοὺς γονεῖς προτερεῖν τῆς γενέσεως ταῖς εὐεργεσίαις, καὶ
 πάντων τῶν κατορθουμένων ὑπὸ τῶν ἐγγόνων αἰτίους 15
 εἶναι τοὺς προγόνους, οὓς οὐδενὸς ἔλαττον ἑαυτοὺς
 εὐεργετεῖν ἀποδεικνύοντας εἰς θεοὺς οὐχ οἷόν τε ἐστὶν
 ἔξαμαρτάνειν. καὶ γὰρ τοὺς θεοὺς εἰκὸς ἐστὶ συγγνώμην
 ἂν ἔχειν τοῖς μηδενὸς ἥττον τιμῶσι τοὺς πατέρας· καὶ
 39 γὰρ τὸ θεῖον παρ' αὐτῶν μεμαθήκαμεν τιμᾶν. ὅθεν καὶ 20
 τὸν Ὅμηρον τῇ αὐτῇ προσηγορίᾳ τὸν βασιλέα τῶν θεῶν
 αὔξειν, ὀνομάζοντα πατέρα τῶν θεῶν καὶ τῶν θνητῶν,
 πολλοὺς δὲ καὶ τῶν ἄλλων μυθοποιῶν παραδεδωκέναι
 τοὺς βασιλεύοντας τῶν θεῶν τὴν μεριζομένην φιλοστοργίαν
 παρὰ τῶν τέκνων πρὸς τὴν ὑπάρχουσαν συζυγίαν τῶν 25
 γονέων καθ' αὐτοὺς περιποιήσασθαι πεφιλοτετιμημένους,